

अवैध शराब के 556 कार्टन से भरा हुआ कंटेनर जब्त, दो गिरफ्तार

बाड़मेर (निर्सं)। बाड़मेर ग्रामीण थाना पुलिस और जिला स्पेशल टीम ने संयुक्त कार्यवाही करते हुए अवैध शराब के 556 कार्टन से भरा कंटेनर टुक जब्त करते हुए दो आरोपियों को गिरफ्तार करने में सफलता हासिल की है। बरामद शराब की कीमत करीब 70 लाख रूपए आंकी गई है। गौरतलब है की बाड़मेर पुलिस द्वारा विगत 5 दिनों में अवैध अंग्रेजी शराब से भरे 3 टुक, दो एसयूवी वाहन जब्त कर करीबन 2.5 करोड़ की अवैध अंग्रेजी शराब जब्त करने में बेहतर कामयाबी हासिल की गई है।

पुलिस अधीक्षक दिगंत आनंद ने जानकारी देते हुए बताया की ग्रामीण पुलिस थाना व जिला स्पेशल टीम द्वारा डीएसटी की सूचना पर मुलजिम सुखदेव सिंह व हरदेवसिंह को अवैध अंग्रेजी शराब के 556 कार्टन से भरा हुआ कंटेनर टुक के साथ गिरफ्तार करने में सफलता हासिल की गई है। जब्त शराब की अनुमानित कीमत करीब 70 लाख रूपये आंकी गई है। एसपी दिगंत आनंद ने बताया की टीम गठन वर्ष 2024 की पुलिस प्राथमिकता तथा



अवैध शराब परिवहन करने के आरोप में दो जनों को गिरफ्तार किया।

राज्य सरकार की सौ दिवसीय कार्ययोजना के प्रभावी क्रियान्वयन हेतु जिला स्पेशल टीम को संगठित अपराधियों, गैस का चिह्निकरण व उन्मूलन, अवैध शराब व मादक पदार्थों की तस्करी की रोकथाम तथा वांछित

अपराधियों को धरपकड़ के लिए जिला स्पेशल टीम एवं थानाधिकारी पुलिस ग्रामीण सवाई सिंह की एक संयुक्त टीम का गठन कर आवश्यक दिशा निर्देश प्रदान किये गये। जिसके क्रम में जिला स्पेशल टीम

द्वारा निगरानी प्रारम्भ की गई। अवैध शराब तथा मादक पदार्थ तस्करी गैर पर निगरानी के दौरान गठित पुलिस टीम के कांनिस्टेबल भूपेन्द्र सिंह को ईतला मिली कि शिव की तरफ से एक कंटेनर टुक पंजाब निर्मित अवैध अंग्रेजी शराब

से भरा हुआ बाड़मेर की तरफ आ रहा है, जो बाड़मेर से होते हुए सांचौर की तरफ जायेगा। जिस पर गठित टीम द्वारा ग्रामीण थाने के आगे नाकाबन्दी कर ईतलानुसार एक कंटेनर टुक को रूकवाकर वाहन की तलाशी ली गई तो वाहन में पंजाब निर्मित सौ कार्टन रॉयल स्टेग, 256 कार्टन मेकडॉल्स नम्बर 1 एवं दो सौ कार्टन रॉयल चैलेंज, इस प्रकार कंटेनर टुक में पंजाब निर्मित कुल 556 कार्टन अवैध अंग्रेजी शराब के बरामद करने में सफलता हासिल की गई। कंटेनर टुक में सवार आरोपी सुखदेव सिंह सन्धु पुत्र बगीचा सिंह जाति जट सिख निवासी मलावाला बस्ती मूध पुलिस थाना मलावाला जिला फिरोजपुर, पंजाब व हरदेवसिंह पुत्र अर्जुन सिंह जाति जट सिख निवासी हरिके पुलिस थाना हरिके, जिला तरनतारण, पंजाब को मौके से दस्तयाब किया गया। इस सम्बन्ध में पुलिस थाना ग्रामीण बाड़मेर में आबकारी अधिनियम के तहत प्रकरण दर्ज कर अवैध अंग्रेजी शराब खरीद फरोखा के बारे में अग्रिम अनुसंधान व विस्तृत पृथक्ताह की जा रही है।

सभी 25 लोकसभा सीट जीतकर केंद्र को भेंट करेंगे : पंचारिया



भीलवाड़ा में भाजपा का लोकसभा कार्यालय का उद्घाटन किया।

भीलवाड़ा। भारतीय जनता पार्टी प्रदेश नेतृत्व के निर्देशानुसार आगामी लोकसभा चुनावों के मद्देनजर भाजपा जिला कार्यालय पर प्रदेश के प्रथम लोकसभा क्षेत्र कार्यालय का उद्घाटन प्रदेश उपाध्यक्ष एवं वल्लभ प्रभारी नारायण पंचारिया ने भाजपा जिलाध्यक्ष प्रशांत मेवाड़ा की अध्यक्षता एवं जिला प्रभारी रतनलाल गाडरी, सांसद सुभाष बहडिया, जिला प्रमुख बरजी देवी भील, पूर्व मंत्री कालूनाल गुर्जर, पूर्व विधायक विठ्ठलशंकर अवस्थी, सभापति राकेश पाठक के सान्निध्य में किया।

जिला प्रवक्ता अंकुर बोरादिया ने बताया कि वैदिक मंत्रोच्चार एवं पूजा पाठ के साथ विधिवत रूप से लोकसभा कार्यालय के उद्घाटन के

बाद प्रदेश उपाध्यक्ष पंचारिया ने कहा कि आने वाले लोकसभा चुनाव में एक बार फिर प्रधानमंत्री नरेंद्र मोदी के नेतृत्व में भारतीय जनता पार्टी की सरकार बनना तय है और प्रदेश से भी सभी 25 लोकसभा सीटें जीतकर केंद्रीय नेतृत्व को भेंट करेंगे। इससे पूर्व जिला कार्यालय पहुंचने पर प्रदेश उपाध्यक्ष का पदाधिकारियों एवं कार्यकर्ताओं ने भव्य स्वागत एवं अभिनंदन किया।

इस अवसर पर वरिष्ठ नेता पेंटर सूरज, जिला उपाध्यक्ष प्रहलाद विपाठी, बाबूलाल आचार्य, छैल बिहारी जोशी, जिला महामंत्री राजकुमार आंचलिया, वेदप्रकाश खटीक, भगवती प्रसाद जोशी, गोपाल तेली, प्रतिभा माली,

जिला कोषाध्यक्ष ललित अठावाल, सह कोषाध्यक्ष पंकज मानसिंहका, सोशल मीडिया संयोजक अजीतसिंह केसावत, सहसंयोजक मीनाक्षी नाथ, आकाश मालावत, सहाडा विधानसभा संयोजक राधेश्याम छीपा, मंडल अध्यक्ष धनश्याम सांगीवाल, अनिलसिंह जादौन, महिला मोर्चा जिलाध्यक्ष मंजू पालीवाल, एससी मोर्चा जिलाध्यक्ष पूरण डीडवानिया, ओबीसी मोर्चा जिलाध्यक्ष राजेश सेन, युवा मोर्चा जिलाध्यक्ष कुलदीप शर्मा, मुरलीधर जोशी, रितुशेखर शर्मा, मुकेश शर्मा देबू, गोपाल सोनी, भरतसिंह राठीड, उमाशंकर पारीक, आरती कोगटा, मधु शर्मा सहित बड़ी संख्या में पदाधिकारी एवं कार्यकर्ता उपस्थित थे।

पर्यवेक्षण के लिए बोलेरो गाड़ी रवाना की



सहायक अभियंताओं के लिए निरीक्षण के लिए विधायक रामलाल ने गाड़ी रवाना की।

चौमू/कालाडेर (निर्सं) पंचायत समिति गोविन्दगढ़ में सहायक अभियंताओं के लिए निरीक्षण के लिए विधायक कोष से 11.88 लाख में नई बोलेरो गाड़ी क्रय की गई है। जिसका शुभारंभ आज पंचायत समिति गोविन्दगढ़ में पूर्व विधायक रामलाल

शर्मा ने नई बोलेरो को चलाकर किया। इस दौरान अतिथियों का माला एवं साक्षा पहनाकर स्वागत किया गया। गौरतलब है कि सत्र 2023-24 के दौरान निरीक्षण पर्यवेक्षण पंचायत समिति में सहायक अभियंताओं के लिए 12.10 लाख रुपये की अनुशंसा

विधायक कोष से की थी। इस मोक़े पर गोविन्दगढ़ प्रधान रामस्वरूप यादव, धोबलाई सरपंच रमेश शर्मा, गोविन्दगढ़ विकास अधिकारी भगीरथ मल मीणा, सहायक अभियंता राजेन्द्र जांगिड महावीर चौधरी, सुरेश कुमार, मनीष कुमार सहित अन्य लोग उपस्थित रहे।

युवक ने पेड़ से लटककर जान दी


किशनगढ़ बासा नगर पालिका किशनगढ़ बास के बासडा गांव के 25 वर्षीय युवक ने पेड़ पर लटककर खुदकुशी की। स्टैंड के पीछे सेन समाज मंदिर के पास की कॉलोनी के एक पेड़ पर सुबह जब लोगों ने युवक को लटका देखा तो युवक की पहचान बासडा निवासी शंकर मेघवाल के रूप में हुई। पड़ोस के गांव बांसडा में युवक के पेड़ पर लटककर खुदकुशी करने की बात लोगों को मालूम पड़ने पर पहुंच कर देखा तो युवक के परिवार जनों को सूचना दी। सूचना मिलने पर युवक के परिजनों ने देखा तो पेड़ पर लटके युवक का नाम शंकर बताया। पुलिस ने पहुंच कर युवक के पेड़ पर लटके शव को नीचे उतरवाया और पोस्टमार्टम करा कर शव परिजनों को सुपुर्द कर दिया। पुलिस ने बताया कि युवक शंकर सिंह पुत्र रोशन लाल मेघवाल गांव बांसडा निवासी किशनगढ़ बास में रेडिमेड शोरूम पर नौकरी करता था। रविवार राति 10:00 बजे करीब खाना खाकर युवक शंकर टहलने के लिए निकला था। राति को वापस घर पर नहीं पहुंचा तो परिजनों ने आसपास तलाश किया लेकिन कहीं युवक शंकर का पता नहीं लगा। सुबह सूचना मिलने पर पहुंचकर परिजनों ने देखा तो शंकर मफलर का फंदा बनाकर पेड़ पर लटका हुआ था।

अजमेर रेंज के 34 उत्कृष्ट कार्य करने वाले पुलिसकर्मी सम्मानित

रेंज आईजी लता मनोज ने पदक देकर हौंसला अफजाई की

अजमेर, (कासं)। पुलिस लाइन में सोमवार को वर्ष 2020-21 में उत्कृष्ट और अति उत्कृष्ट कार्य करने वाले अजमेर रेंज के सात जिलों के 34 पुलिसकर्मियों को रेंज आईजी लता मनोज कुमार ने पदक देकर सम्मानित कर पुलिस कर्मियों की हौंसला अफजाई की। अजमेर के पुलिस लाइन में सोमवार को रेंज के सात जिलों के उत्कृष्ट कार्य करने वाले पुलिस कर्मियों का सम्मान समारोह आयोजित हुआ। समारोह में पहुंची, रेंज आईजी लता मनोज कुमार को पुलिस जवानों ने गार्ड ऑफ ऑनर दिया। कार्यक्रम में अजमेर एसपी चूनाराम जाट, एडिशनल एसपी वैभव शर्मा सहित अन्य अधिकारी मौजूद रहे।

अजमेर रेंज आईजी लता मनोज कुमार ने बताया कि अजमेर में रेंज के 7 जिलों के पुलिसकर्मियों को उत्कृष्ट और अति उत्कृष्ट पदक वितरित किए हैं। 34 पुलिसकर्मियों ने अपनी उत्कृष्ट सेवाएं दी, जिन्हें पदक देकर सम्मानित किया



पुलिस कर्मियों को पदक देकर सम्मानित करते हुए आईजी तथा सम्मानित पुलिस अधिकारी व जवान।

गया है। उन्होंने कहा कि इस तरह के समारोह पुलिसकर्मियों के अच्छे कार्यों को दर्शाता है। इसके साथ ही उन्हें और

अच्छा काम करने के लिए प्रेरित करते हैं। ऐसे समारोह अन्य पुलिसकर्मियों को भी बेहतरतरीन काम करने के लिए प्रेरित

करते हैं। उन्होंने कहा कि मैं सभी पुलिसकर्मियों को उनके सम्मानित होने पर शुभकामनाएं देती हूँ।

आयोग ने सूचियों में अभ्यर्थियों का काउंसलिंग कार्यक्रम जारी किया

अजमेर, (कासं)। राजस्थान सेवा आयोग द्वारा वरिष्ठ अत्यांक (संस्कृत शिक्षा) प्रतियोगी परीक्षा-2022 के तहत जारी कुल 6 विषयों की विचारित सूची में सम्मिलित अभ्यर्थियों का काउंसलिंग कार्यक्रम जारी किया गया है। इस संबंध में विस्तृत सूचना आयोग की वेबसाइट पर उपलब्ध है। आयोग सचिव ने बताया कि आयोग द्वारा उक्त परीक्षा के तहत पात्रता जांच के लिए 8 जनवरी से 15 जनवरी 2024 तक अंठोजी, सामाजिक विज्ञान,

हिंदी, गणित, संस्कृत तथा विज्ञान विषय की विचारित सूचियां जारी की गई थी। इन सूचियों में सम्मिलित अभ्यर्थियों की काउंसलिंग का आयोजन 5 फरवरी से 9 फरवरी 2024 तक आयोग कार्यालय में निर्धारित कार्यक्रमानुसार किया जाएगा। काउंसलिंग के लिए काउंसलिंग लेटर, आयोग वेबसाइट से विस्तृत आवेदन-पत्र एवं आवश्यक दिशा-निर्देश डाउनलोड कर विस्तृत आवेदन-पत्र (दो प्रतियों में) समस्त प्रविष्टियों

पूर्ण कर संबंधित शैक्षणिक, प्रशैक्षणिक, जाति, मूल निवास एवं अन्य दस्तावेजों की स्वप्रमाणित प्रतियां (एक प्रत में) संलग्न कर मूल दस्तावेजों के साथ विषयवार तथा रोल नंबर अनुसार निर्धारित दिनांक व समय पर आवश्यक रूप से उपस्थित होना होगा। काउंसलिंग के लिए सूचक से कोई ऑफलाइन पत्र जारी नहीं किया जाएगा। अभ्यर्थी आयोग द्वारा अपलोड किये गए पात्रता प्रपत्रों व काउंसलिंग-पत्र के साथ आवश्यक

दिशा-निर्देशों का ध्यानपूर्वक अध्ययन करते हुए दिशा-निर्देशों की पालना सुनिश्चित करें। काउंसलिंग के लिए अभ्यर्थियों को निर्धारित समय से 30 मिनट पूर्व काउंसलिंग स्थल पर उपस्थित होना होगा अन्यथा काउंसलिंग से वंचित कर दिया जाएगा। इसमें अनुपस्थित रहे अभ्यर्थी अंतिम परिणाम में विचारित नहीं किए जाएंगे। इस संबंध में अन्य कोई अवसर देय नहीं होगा। इसकी समस्त जिम्मेदारी स्वयं अभ्यर्थी की होगी।

अयोध्या के लिए विशेष ट्रेन 5 को

जालौर, (कासं)। राज्य सरकार की महत्वाकांक्षी वरिष्ठ नागरिक तीर्थ यात्रा योजना-2023 के तहत वरिष्ठ नागरिकों को अयोध्या धाम की तीर्थ यात्रा करवाने के लिए विशेष ट्रेन 5 फरवरी को जोधपुर रेलवे स्टेशन से वाया मेडता रोड रवाना होगा। देवस्थान विभाग जोधपुर के सहायक आयुक्त ओमप्रकाश पालीवाल ने बताया कि वरिष्ठ नागरिक तीर्थ यात्रा योजना के तहत वर्ष 2022 में पंजीकृत यात्री जिन्होंने पूर्व में इस योजना-तर्गत निःशुल्क यात्रा नहीं की है और अयोध्या धाम जाने के इच्छुक हैं, वे कार्यालय में 30 जनवरी तक अपनी सहमति दे सकते हैं।

सांड के मुंह में विस्फोट कर हत्या करने के मामले में एक गिरफ्तार

रायसिंहनगर। आटे के पेड़े में बारूद भरकर सांड के मुंह में विस्फोट कर हत्या करने के मामले में पुलिस ने त्वरित कार्यवाही करते हुए एक आरोपी को गिरफ्तार किया है।

पुलिस के अनुसार वीरसेन उर्फ बबलू भाटी पुत्र रामकुमार ने पोल्स थाने में मामला दर्ज करवाया था कि सुनारावाली ड गणी व टाकरी की रोही के नजदीक एक गोधे के मुंह में किसी ने विस्फोट कर दिया है, जो गंभीर हाल में था। उपचार के दौरान गोधे की मौत हो गई। जिस खेत में घायल गोधा मिला

है उसके पास साहबराय बावरी की ड गणी है आदि रिपोर्ट पेश की। मामले की गंभीरता को देखते हुए पुलिस अधीक्षक अनुपगढ़ राजेन्द्र कुमार के निर्देशानुसार, अतिरिक्त पुलिस अधीक्षक किशोर कुमार बुटोलिया व वृताधिकारी अनु विश्वाई के निकट सुपर विजन में थानाधिकारी महावीर प्रसाद के नेतृत्व में घटना का खुलासा करने और आरोपी की गिरफ्तारी के लिए उप निरीक्षक गोपीराम के नेतृत्व में विशेष टीम का गठन कर गंभीरता से प्रयास शुरू किए। संदिग्ध साहबराय पुत्र

दयालराम जाति बावरी निवासी 29 एनपी सुनारावाली ड गणी को गिरफ्तार कर पृथक्ताह की गई। आरोपी साहबराय बावरी की ओर से घटना कारित करना साबित होने पर प्रकरण में गिरफ्तार किया गया है। आरोपी ने पृथक्ताह में बताया कि वह अपनी फसल को जंगली जानवरों व अवार पशुओं से बचाने के लिए 23 जनवरी को अपने खेत में आटे के पेड़े में बारूद डालकर खेत में रख दिया जिसको 25 जनवरी की सुबह उख गोधे ने खा लिया और जैसे ही चबाया तो उक्त बारूद में विस्फोट हो गया।

जनता ने गहलोत को पाप की सजा दी : शेखावत

जोधपुर (कासं)। केंद्रीय जलशक्ति मंत्री गजेंद्र सिंह शेखावत ने पूर्व मुख्यमंत्री अशोक गहलोत पर प्यासे कंटों पर राजनीति करने का आरोप लगाते हुए कहा कि जनता ने उनको पाप की सजा दी है। सोमवार सुबह अपने संसदीय क्षेत्र जोधपुर पहुंचे शेखावत ने मीडिया से बातचीत में कहा कि पूर्वी राजस्थान में सिंचाई के निमित्त स्वर्गीय अटलजी के समय पार्वती-कालीसिंध-चंबल नदियों को जोड़ने की परिकल्पना की गई थी। लेकिन मध्य प्रदेश और राजस्थान राज्यों के बीच सहमति न बन पाने के कारण परियोजना को स्थगित कर दिया गया। बाद में वसुंधरा राजे की सरकार के समय राजस्थान के पूर्वी हिस्से के 13 जिलों में पेयजल और सिंचाई को लेकर पूर्वी राजस्थान नहर परियोजना (ईआरसीपी) की कल्पना की गई थी, लेकिन मध्य प्रदेश व राजस्थान के बीच सहमति न बन पाने के कारण और अशोक गहलोत सरकार की हठधर्मिता के चलते वो भी सिरे नहीं चढ़ पाई। शेखावत ने कहा कि अशोक गहलोत इसको राजनीतिक गोटी की तरह इस्तेमाल कर रहे थे। बार-बार इसको लेकर राजनीतिक लाभ के लिए टिप्पणियां करते थे। मैंने प्रधानमंत्री से निवेदन किया था तो उन्होंने कहा कि

कहीं भी रुकने से समाधान नहीं होता, इससे आगे सोचने है। केंद्रीय मंत्री ने कहा कि हमने पूरे देशभर के हाइड्रोलॉजी के विशेषज्ञ और मध्य प्रदेश व राजस्थान के इंजीनियर्स को साथ बैठकर पार्वती-कालीसिंध-चंबल परियोजना तथा ईआरसीपी को ईटीओटेड कर एक नदी जोड़ने की परियोजना, जिससे दोनों राज्यों को लाभ हो सके, पर विचार किया। शेखावत ने कहा कि उस समय भी हमने अधिकारियों के स्तर पर चर्चा की थी, लेकिन दुर्भाग्य से, क्योंकि राजनीतिक रूप से अशोक गहलोत सरकार इसको नहीं करना चाहती थी, अधिकारियों के स्तर पर सहमति बन जाने के बावजूद भी यह नहीं हो पा रही थी। केंद्रीय मंत्री ने कहा कि दोनों राज्यों की सरकारों बदली और मैंने चुनाव के समय भी कहा था कि अशोक गहलोत जिस तरह से प्यासे कंटों पर राजनीति कर रहे हैं। जिस तरह से सूखी धरती और किसान की अपेक्षाओं के ऊपर राजनीति करने, अपनी राजनीतिक महत्वाकांक्षाओं को पूरा करने के लिए इसको चारे और गोटी के रूप में उपयोग में लेने का आप कर रहे हैं। इस पाप का दंड आपको निश्चित रूप से भोगना पड़ेगा। शेखावत ने कहा कि जनता ने उनको पाप की सजा दी।

जोगेश्वर गर्ग ने रेल मंत्री को पत्र लिखा

जालौर, (कासं)। राजस्थान विधानसभा के मुख्य सचेतक जोगेश्वर गर्ग ने रेल मंत्री को पत्र लिखकर चेन्नई से जोधपुर वाया भीलडों, जालौर, समदडी नियमित ट्रेन प्रारंभ करने के संबंध में पत्र लिखा है। राजस्थान विधानसभा के मुख्य सचेतक जोगेश्वर गर्ग ने रेल मंत्री, भारत सरकार को पत्र के माध्यम से निवेदन करते हुए बताया कि चेन्नई से निवासरत जालौर व राजस्थान के प्रवासियों द्वारा ज्ञापन प्रस्तुत कर निवेदन किया गया है कि जालौर व राजस्थान के निवासी बड़ी संख्या में चेन्नई में निवासरत हैं। लेकिन चेन्नई से जालौर नियमित ट्रेन सुविधा नहीं होने के कारण उनको आने-जाने में काफी असुविधा होती है तथा गत दो दशक से नियमित ट्रेन चलाये जाने के लिए प्रवासियों व जनप्रतिनिधियों द्वारा लगातार मांग की जा रही है। उन्होंने पत्र के माध्यम से निवेदन किया कि वर्तमान में संचालित विशेष ट्रेन (6099) के चेन्नई से जोधपुर वाया भीलडों, जालौर, समदडी नियमित संचालित किया जावे ताकि चेन्नई में प्रवास करने वाले राजस्थानी सुगमता से राजस्थान की यात्रा कर सकें।

भंवर दिग्विजय का पाग दस्तूर, जोधपुर महाराजा की ओर से महेंद्र सिंह तंवर ने बंधवाई पाग

जालौर, (कासं)। मारवाड़ की पूर्व रियासत एवं जालौर क्षेत्र के प्रतिष्ठित, वरिष्ठ व सबसे पुराने ठिकानों में शुमार बाकरा में सोमवार को भंवर दिग्विजय सिंह का ठिकाने की पुरातन गद्दी पर पगड़ी दस्तूर जोधपुर महाराजा की तरफ से महेंद्रसिंह व जितेंद्रसिंह तंवर ने पाग बंधवाकर व राज व्यास ने तिलक लगाकर किया। दिग्विजयसिंह के दादा एवं ग्राम पंचायत बाकरा के सरपंच ठाकुर भैरुसिंह का 17 जनवरी को निधन हो गया था 7 विगत पंचायत चुनावों में भैरुसिंह चम्पावत ने जालौर जिले में सबसे बड़ी जीत दर्ज की थी। ज्ञातव्य रहे की इसी ठिकाने के एक पूर्वज ठाकुर अजब सिंह ने कभी बादशाह औरंगजेब के विरुद्ध मेवाड़ मारवाड़ की संयुक्त सेना का सैन्य संचालन बालक महाराजा अजीत सिंह के रक्षार्थ सफलता पूर्वक किया था तथा कालांतर में भी इस परिवार ने अपनी वीरता, राज्य सेवा, निष्ठा के फलस्वरूप मारवाड़ राज्य से जालौर दुर्ग के स्थायी प्रतिनिधित्व का पद प्राप्त किया। जो स्वतंत्रता प्राप्ति तक अनवरत इस ठिकाने के पास बना रहा। महाराजा भीमसिंह के काल मे



भंवर दिग्विजय सिंह का ठिकाने की पुरातन गद्दी पर पगड़ी दस्तूर हुआ।

जालौर दुर्ग के घेरे में भी इस ठिकाने के अधिपति ठाकुर मोहकम सिंह ने महाराजा मान सिंह के पक्ष में प्राणोत्सर्ग किया था जिसकी चिर स्मृति बनाये रखने

हेतु कलात्मक छतरी जालौर शहर के तिलक द्वार के सामने आज भी स्थित है। मारवाड़ में अपने सामरिक, राजनैतिक महत्व के साथ धार्मिक क्षेत्र में भी इस

घराने की महती भूमिका रही है, नाथ सम्प्रदाय की प्रमुख पीठ जालौर दुर्ग स्थित सिरैमंदिर तथा दशनामी परंपरा (भारती), उम्मेदाबाद के मठाधीश पद

भैरुनाथ अखाड़ के महंत गंगानाथ समेत साधु संत पहुंचे आशीर्वाद देने

पर प्रतिष्ठा इसी ठिकाने की चादर चढ़ाई से संपन्न होती है। निश्चय ही यह एक दुर्लभ विलक्षणता ही है की मध्यकाल से निरंतर सामरिक, राजनैतिक, धार्मिक महत्व की समृद्ध परंपरा का निर्वहन पीढ़ी दर पीढ़ी बाकरा परिवार में पुष्पित पल्लवित होता रहा, परन्तु स्वतंत्रता के बाद भी इस परिवार के प्रजातंत्रिक मूल्यों के पोषण के फलस्वरूप लगभग 60 वर्षों तक निर्विरोध इस ठिकाने के ठाकुर सरपंच पद पर प्रतिष्ठित रहे जो स्वयं में एक कीर्तिमान है।

इस अवसर पर प्रथम नजर काका भवानी सिंह चम्पावत व आशीर्वाद सिरै मंदिर महंत गंगानाथ महाराज जालौर, महंत आशाभारती महाराज उम्मेदाबाद (गोल मठ), महंत आपसभारती महाराज धनानी, आपसभार से ठिकानेदार सहित कामदार कोठारी फौजदार व जनप्रतिनिधि व समस्त ग्रामवासी मौजूद रहे।